

that there must be some time limit within which clearance must be there either from the Governor or the President.

ಶ್ರೀ ಎಸ್. ಸೂರ್ಯನಾರಾಯಣಾವ್.—ಬೇರೆ ರಾಜ್ಯಗಳಲ್ಲಿ ಈ ರೀತಿಯ ಬಿಲ್ಲುಗಳು ಎಷ್ಟು ವೆಂಡಿಂಗ್ ಇದ್ದಾವೆ ಎಂಬುದನ್ನು ಸರ್ಕಾರದವರು ತಿಳಿದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದ್ದಾರೆಯೇ? ಈ ತರಹ ವೆಂಡಿಂಗ್ ಇರುವುದಕ್ಕೆ ಕಾರಣವಾದರೂ ಏನು ?

SRI A. LAKSHMISAGAR.—Sir, I want notice.

ಶ್ರೀ ಪಿ. ರಾಮದೇವ್.—ಕಳೆದ ಅಧಿವೇಶನದಲ್ಲಿ ೩ ಟ್ಯಾಕ್ಸೇಷನ್ ಬಿಲ್‌ಗಳಿಗೆ ಮಂಜೂರಾತಿ ಯನ್ನು ಕೊಟ್ಟಿದ್ದೇವೆ. ನಂತರ ಮುಂದೆ ರಾಜ್ಯಪಾಲರ ಸಹಿಗಾಗಿ ಹೋಗಿದ್ದಂತಹ ಈ ಮೂರು ಬಿಲ್ಲುಗಳು ವಾಪಸ್ಸು ಬಂದಿದ್ದಾವೆಯೇ. ಅವುಗಳಿಗೆ ಮಂಜೂರಾಗಿ ಸಿದ್ಧವೇ? ಏಕೆಂದರೆ ಈ ವರ್ಷದಿಂದ ಟ್ಯಾಕ್ಸೇಷನ್ ಮಾಡಬೇಕಾಗಿತ್ತು. ಅದು ಏನಾಗಿದೆ ಎನ್ನತಕ್ಕಂತಹದ್ದನ್ನು ಸ್ವಲ್ಪ ಹೇಳುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾಗರ್.—ಸಂವಿಧಾನದ ಪ್ರಕಾರ ರಾಜ್ಯಪಾಲರಿಗೆ ಕಳುಹಿಸತಕ್ಕ ಮನಿ ಬಿಲ್ಸ್‌ಗಳಿಗೆ ಅವರು ಒಪ್ಪಿಗೆ ಕೊಟ್ಟು ನಮಗೆ ವಾಪಸ್ಸು ಕಳುಹಿಸಬಹುದು. ಅದರ ಜೊತೆಗೆ ನಾವು ಕಳುಹಿಸದಂತಹ ಮನಿ ಬಿಲ್‌ಗಳನ್ನು ಕೇಂದ್ರ ಸರ್ಕಾರದ ಗಮನಕ್ಕೆ ತರುವುದಕ್ಕೋಸ್ಕರ ಅವರಿಗೆ ಕಳುಹಿಸತಕ್ಕ ಸಂವಿಧಾನದ ಅಧಿಕಾರವೂ ಇದೆ. ಸಂವಿಧಾನದ ಪ್ರಕಾರ ರಾಜ್ಯಪಾಲರು ಆ ಬಿಲ್‌ಗಳನ್ನು ಕೇಂದ್ರ ಸರ್ಕಾರಕ್ಕೆ ಕಳುಹಿಸಿದ್ದಾರೆ. ಅವು ಅಲ್ಲಿವೆ.

ಶ್ರೀ ಎಚ್. ನಾಗನಗೌಡ.—ಅದಕ್ಕಾಗಿ ಕಳುಹಿಸಿರತಕ್ಕ ಬಿಲ್‌ಗಳು ಅಲ್ಲಿ ವೆಂಡಿಂಗ್ ಇದ್ದಾವೆ ಎಂಬುದಾಗಿ ಹೇಳಿದ್ದಾರೆ. ಆದರೆ ಇದರ ಬಗ್ಗೆ ನನ್ನ ಒಂದು ವಿಚ್ಛಾಪನೆ ಏನೆಂದರೆ, ಇದರ ಬಗ್ಗೆ ರಾಜಕಾರಣ ಮಾಡಬೇಡಿ. ಕಾನೂನು ಬದ್ಧವಾದ ವಿಷಯದಲ್ಲಿ ರಾಜಕಾರಣ ಮಾಡುವುದಕ್ಕೆ ಆಸ್ಪದ ಕೊಡಬೇಡಿ ಎಂಬುದಾಗಿ ನನ್ನ ಒಂದು ಸಲಹೆ.

ಶ್ರೀ ಎ. ಲಕ್ಷ್ಮೀನಾಗರ್.—ರಾಜಕಾರಣ ಮಾಡುವವರು ನಾವಲ್ಲ. ರಾಜ್ಯದ ಜನತೆಯ ಹಿತದೃಷ್ಟಿಯಿಂದ ತೆಗೆದುಕೊಳ್ಳತಕ್ಕಂತಹ ಕ್ರಮಗಳಲ್ಲಿ ಬೇಗನೆ ತೀರ್ಮಾನ ಮಾಡಿ ಎಂಬುದಾಗಿ ಬರೆದಿದ್ದೇವೆ.

ಶಿಕಾರಿಪುರ ಮತ್ತು ಚಿಕ್ಕಬಳ್ಳಾಪುರ ನಡುವೆ ಬಸ್ಸಿನ ಅವ್ಯವಸ್ಥಿತ ಒಡಾಟದ ಬಗ್ಗೆ.

(೩೨) ೬೦. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಶಿಕಾರಿಪುರ ಚಿಕ್ಕಬಳ್ಳಾಪುರ ಮಾರ್ಗದ ಸರ್ಕಾರಿ ಬಸ್ಸು ಚಿಕ್ಕಬಳ್ಳಾಪುರದಿಂದ ವಾಪಸ್ಸು ಬರುವಾಗ ಸಮಯಕ್ಕೆ ಸರಿಯಾಗಿ ಶಿಕಾರಿಪುರಕ್ಕೆ ಬರದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ.

(ಆ) ಡಿಸೆಂಬರ್ ತಿಂಗಳು ೧ನೇ ತಾರೀಖಿನಿಂದ ೧೫ರ ವರೆಗೆ ಚಿಕ್ಕಬಳ್ಳಾಪುರದಿಂದ ಬಿಟ್ಟ ಸಮಯ ಶಿವಮೊಗ್ಗ ತಲುಪಿದ ಸಮಯ ತಿಳಿಸಲು ವಿನಂತಿ.

(ಇ) ಈ ಅವ್ಯವಸ್ಥೆಯನ್ನು ತಪ್ಪಿಸಲು ಈವರೆಗೆ ಸರ್ಕಾರದವರು ಏನಾದರೂ ಕ್ರಮ ಕೈಗೊಂಡಿದ್ದಾರೆಯೇ ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಸಚಿವರು).—

(ಅ) ಹೌದು.

(ಆ) ಚಿಕ್ಕಬಳ್ಳಾಪುರದಿಂದ ೯-೩೦ ಗಂಟೆಗೆ ಹೊರಡುವ ಹಾಗೂ ಶಿವಮೊಗ್ಗ ೧೨-೩೦ಕ್ಕೆ ಸೇರುವ ಹಾಗೆ ಈ ವಾಹನಕ್ಕೆ ವೇಳೆಯನ್ನು ನಿಗದಿಪಡಿಸಲಾಗಿದೆ. ಈ ವಾಹನ ಹೊರಟ ಮತ್ತು ತಲುಪಿದ ವೇಳೆಯನ್ನು ಈ ಕೆಳಗೆ ಕೊಟ್ಟಿದೆ.

ಚಿಕ್ಕಬಳ್ಳಾಪುರದಿಂದ ಹೊರಗೆ ವೇಳೆ		ಶಿವಮೊಗ್ಗ ತಲುಪಿದ ವೇಳೆ	
ಡಿಸೆಂಬರ್	೧ ೧೦-೨೦		೧೯-೧೫
	೨ ೧೦-೩೦		೧೮ ೫೫
	೩ ೧೧-೧೦		೨೦-೧೫
	೪ ೧೦-೩೦		೧೦-೩೦
	೫ ೧೦-೨೫		೧೯-೦೦
	೬ ೧೧-೩೦		೨೦-೦೦
	೭ ೧೦-೧೫		೨೦-೦೦
	೮ ೧೧-೦೦		೧೯-೩೦
	೯ ೧೦-೩೫		೨೦-೦೦
	೧೦ ೧೦-೨೦		೨೦-೦೦
	೧೧ ೧೦-೦೦		೧೮-೩೦
	೧೨ ೧೧-೧೫		೨೦-೧೫
	೧೩ ೧೧-೧೦		೨೦-೧೫
	೧೪ ೧೧-೨೦		೨೦-೦೦
	೧೫ ೧೨-೦೦		೨೧-೦೦

(ಇ) ನಿಗದಿಪಡಿಸಿರುವ ವೇಳೆಗೆ ಸರಿಯಾಗಿ ಈ ಬಸ್ಸನ್ನು ಓಡಿಸುವ ಸಲುವಾಗಿ ಕ್ರಮ ತೆಗೆದು ಕೊಳ್ಳಲಾಗಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. — ಈ ಪ್ರಶ್ನೆ ಕೇವಲ ಶಿಕಾರಿಪುರಕ್ಕೆ ಮಾತ್ರ ಸೀಮಿತವಾಗಿಲ್ಲ. ತಮ್ಮ ಬಗ್ಗೆ ಗೌರವವನ್ನು ಇಟ್ಟುಕೊಂಡಿದ್ದೇವೆ. ಇದನ್ನು ಸದನದಲ್ಲಿ ತಂದಂತದ್ದು ಒಳ್ಳೆಯ ಉದ್ದೇಶದಿಂದ ಮಾತ್ರ. ಇನ್ನು ಬೇರೆ ಯಾವ ಉದ್ದೇಶವಿಲ್ಲ. ೧೫ ದಿವಸಗಳಲ್ಲಿ ಒಂದು ದಿವಸವೂ ಸರಿಯಾದ ವೇಳೆಗೆ ಹೊರಡದೇ ಒಂದು ಗಂಟೆ, ಒಂದೂವರೆ ಗಂಟೆ ತಡವಾಗಿ ಹೊರಟಿದೆ. ಇದರ ಜೊತೆಗೆ ಶಿಕಾರಿಪುರಕ್ಕಿಂತ ಮುಖ್ಯವಾಗಿ ಶಿವಮೊಗ್ಗಕ್ಕೆ ಎಷ್ಟು ಹೊತ್ತಿಗೆ ತಲುಪಿದೆ ? ಯಾವ ಕಾರಣ ಕ್ಯೋಸ್ಕರ ಹೊರಡುವುದನ್ನು ನಿಧಾನ ಮಾಡುತ್ತಾರೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್. — ಇದು ಚಿಕ್ಕಬಳ್ಳಾಪುರದಿಂದ ಶಿಕಾರಿಪುರಕ್ಕೆ ಸಂಚಾರ ಮಾಡುತ್ತಿದ್ದಂತಹ ಬಸ್ಸು ಹಳೆಯದಾಗಿತ್ತು. ಮತ್ತು ಚಾಲಕರೂ ಕೂಡ ಸರಿಯಾಗಿ ಕೆಲಸ ಮಾಡುತ್ತಿರಲಿಲ್ಲ. ಇದು ನಮ್ಮ ಗಮನಕ್ಕೆ ಬಂದ ಕ್ಷಣ ಹೊಸ ಬಸ್ಸನ್ನು ಆ ರಸ್ತೆಗೆ ಹಾಕಿದ್ದೇವೆ. ಚಾಲಕನನ್ನೂ ಕೂಡ ಬೇರೆಯಾವರನ್ನೂ ಹಾಕಿದ್ದೇವೆ. ಕಳೆದ ಡಿಸೆಂಬರ್ ತಿಂಗಳಿಂದ ಜನವರಿ ತಿಂಗಳ ವರೆಗೆ ಪರಿಶೀಲಿಸಿದ ೧೬ ದಿವಸಗಳಲ್ಲಿ ೧೧ ದಿವಸಗಳಲ್ಲಿ (ಅಂದರೆ ಜನವರಿ ತಿಂಗಳಲ್ಲಿ) ೧೧ ದಿವಸ ನಿಯಮಿತ ವೇಳೆಯಲ್ಲಿ ಹೊರಟು ವಿಶೇಷ ವೇಳೆಗೆ ತಲುಪಬೇಕಾದ ಸ್ಥಳವನ್ನು ತಲುಪಿದೆ. ಡಿಸೆಂಬರ್ ತಿಂಗಳಲ್ಲಿ ಸರಿಯಾದ ಸಮಯಕ್ಕೆ ಬಸ್ಸು ಹೊರಟಿಲ್ಲ ಎಂಬ ಮಾಹಿತ ಸರ್ಕಾರಕ್ಕೆ ತಿಳಿಯಿತು. ಈಗ ಅದನ್ನು ಸರಿಪಡಿಸಿದ್ದೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. — ಶಿವಮೊಗ್ಗಕ್ಕೆ ಬಂದಂತಹ ಬಸ್ಸು ತಿಂಗಳಲ್ಲಿ ೪-೬ ದಿವಸ ಶಿಕಾರಿಪುರಕ್ಕೆ ತಲುಪದೆ ಖಾಸಗಿ ಬಸ್ ಮಾಲೀಕರಿ ಜೊತೆಗೆ ಈ ಡ್ರೈವರ್ ಹಾಗೂ ನಿರ್ವಾಹಕ ಶಾಮೀಲಾಗಿ ಶಿವಮೊಗ್ಗದಿಂದ ವಾಪಸ್ಸು ಬಂದಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್. — ಇದು ಸತ್ಯಕ್ಕೆ ದೂರವಾದ ವಿಚಾರ. ಡಿಸೆಂಬರ್ ೧ನೇ ತಾರೀಖಿನಿಂದ ನಾವು ಪರಿಶೀಲನೆ ಮಾಡಿದ ೧೫ ದಿವಸಗಳಲ್ಲಿ ಸಮಯಕ್ಕೆ ಸರಿಯಾಗಿ ಬಸ್ಸು ಹೊರಟಿಲ್ಲ, ಸಮಯಕ್ಕೆ ಸರಿಯಾಗಿ ತಲುಪಬೇಕಾದ ಸ್ಥಳವನ್ನು ತಲುಪಿಲ್ಲ ಎಂಬುದನ್ನು ಒಪ್ಪಿಕೊಳ್ಳುವುದಕ್ಕೆ ತಯಾರಾಗಿದ್ದೇನೆಯೇ ? ಏನು ಖಾಸಗಿಯ ಬಸ್ ಮಾಲೀಕರ ಜೊತೆಗೆ ಶಾಮೀಲಾಗಿ ಶಿಕಾರಿಪುರಕ್ಕೆ ಹೋಗೇ ಇಲ್ಲ ಎಂಬುದು ಸತ್ಯಕ್ಕೆ ದೂರವಾದ ಮಾತು. ಅದರ ವಿವರ ಬೇಕಾದರೂ ಮಾನ್ಯ ಸದಸ್ಯರು ನೋಡಬಹುದು.

ಶ್ರೀ ಬಿ. ಎಸ್. ಎಡಿಯೂರಪ್ಪ.—ನಾನೂ ಕೂಡ ಸ್ವಲ್ಪ ಜವಾಬ್ದಾರಿ ಸ್ಥಾನದಿಂದ ಈ ಮಾತನ್ನು ಹೇಳುತ್ತಿದ್ದೇನೆ. ಇರಬಹುದು. ನಿಮ್ಮ ಇಲಾಖೆಯಲ್ಲಿ ತಮ್ಮ ಅಧಿಕಾರಿಗಳು ಸ್ವಲ್ಪ ಎಚ್ಚರಿಕೆ ವಹಿಸಬೇಕೆಂಬ ರೃಷ್ಟಿಯಿಂದ ಹೇಳುತ್ತಿದ್ದೇಳೆ. ನನಗೆ ಗೊತ್ತಿದ್ದರೂ ಶಿಕಾರಿಪುರಕ್ಕೆ ಬಸ್ ಬರದೆ ವಾಪಸ್ಸು ಬಂದು, ಅಲ್ಲಿರತಕ್ಕಂತಹ ಪ್ರಯಾಣಿಕರಿಗೆ ಇದರಿಂದ ಅಪ್ಪವಸ್ಥೆಯಾಗಿದೆ. ಅದನ್ನು ಸರಿಪಡಿಸಬೇಕು ಮತ್ತು ತಡವಾಗಿ ಬಸ್ಸು ಹೊರಡುವುದರಿಂದ ಬೇರೆ ಖಾಸಗಿ ಬಸ್ಸಿನವರು ಇದ್ದಂತಹ ಪ್ರಯಾಣಿಕರನ್ನೆಲ್ಲಾ ತುಂಬಿಕೊಂಡು ಹೋಗುತ್ತಾರೆ. ಸರ್ಕಾರದ ಬಸ್ಸು ಖಾಲಿ ಹೋಗುತ್ತದೆ. ಇದರಿಂದ ಲುಕ್ಕನ್ನು ಆಗುವುದರ ಜೊತೆಗೆ ಈ ರಸ್ತೆ ಲಾಭವಾಯಕವಾಗಿಲ್ಲವೆಂದು ಶಿಕಾರಿಪುರಕ್ಕೆ ಬಸ್ಸು ಬಂದು ಹೋಗುವುದನ್ನೇ ನಿಲ್ಲಿಸಬಿಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಡಿಸೆಂಬರ್ ಒಂದನೇ ತಾರೀಖಿನಿಂದ ರೆಜಿಸ್ಟ್ರೇ ತಾರೀಖಿನವರೆಗೆ ಪರಿಶೀಲನೆ ಮಾಡಿದಂತಹ ದಿವಸಗಳು ಇಲ್ಲಿವೆ. ಪ್ರತಿಯೊಂದು ದಿವಸವೂ ಕೂಡ ಶಿವಮೊಗ್ಗ ಮಾರ್ಗವಾಗಿ ಶಿಕಾರಿಪುರಕ್ಕೆ ತಲುಪಿದೆ ಎಂದು ಆತ್ಮಂತ ಜವಾಬ್ದಾರಿಯಿಂದ ಈ ಮಾತನ್ನು ಹೇಳುವುದಕ್ಕೆ ತಯಾರಾಗಿದ್ದೇನೆ ಇರತಕ್ಕ ತೊಂದರೆಗಳನ್ನು, ಅನುಸೂಚಿಗಳನ್ನು ಗಮನಿಸಿ ಹೊಸ ಬಸ್ಸನ್ನು ಕೊಟ್ಟಿದ್ದೇವೆ ಹೊಸ ಚಾಲಕರನ್ನೂ ಹಾಕಿದ್ದೇವೆ. ಜನರ ತಿಂಗಳು ೧೬ ದಿವಸಗಳಲ್ಲಿ ೧೦ ದಿವಸ ಸರಿಯಾದ ಸಮಯಕ್ಕೆ ಬಸ್ಸು ಹೊರಟು ಸರಿಯಾದ ಸಮಯಕ್ಕೆ ತಲುಪಬೇಕಾದ ಸ್ಥಳವನ್ನು ತಲುಪಿದೆ. ಆದರೆ ಮಾನ್ಯ ಸದಸ್ಯರು ಹೇಳಿದಂತೆ ಅಂತಹ ನಿರ್ದಿಷ್ಟ ನಿರ್ದೇಶಗಳು ಯಾವುದಾದರೂ ಇದ್ದರೆ, ಅದನ್ನು ಬರೆದು ಕಳುಹಿಸಿದರೆ ಅಂತಹವರ ಮೇಲೆ ವಿದಿತಿಹಾಗಿ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಎಡಿಯೂರಪ್ಪ.—ಬೆಳಗ್ಗೆ ೧೧-೪೫ಕ್ಕೆ ಶಿಕಾರಿಪುರವನ್ನು ಬಿಟ್ಟು ಶಿವಮೊಗ್ಗಕ್ಕೆ ಬಂದು ಒಂದು ಗಂಟೆ ನಿಂತುಕೊಂಡಿರುತ್ತದೆ. ಇದರಿಂದ ಬೆಂಗಳೂರಿಗೆ ಬರತಕ್ಕಂತಹ ಪ್ರಯಾಣಿಕ ಒಂದು ಗಂಟೆ ತಡವಾಗಿ ಬರುವುದಕ್ಕೆ ತಯಾರು ಇರುವುದಿಲ್ಲ. ಅದರಿಂದ ಶಿಕಾರಿಪುರವನ್ನೇ ತಡವಾಗಿ ಬಿಟ್ಟು, ಶಿವಮೊಗ್ಗವನ್ನು ತಲುಪಿದ ೧೦-೧೫ ನಿಮಿಷದೊಳಗೆ ಶಿವಮೊಗ್ಗದಿಂದ ಆ ಬಸ್ಸು ಹೊರಡುವ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲಿಸೋಣ.

ರಾಜ್ಯದಲ್ಲಿ ಪ್ರವಾಸೋದ್ಯಮದ ಅಭಿವೃದ್ಧಿ

೧೦೪) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ಪ್ರಚಾರ ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- ೧) ಪ್ರವಾಸೋದ್ಯಮ ಅಭಿವೃದ್ಧಿಗಾಗಿ ಜನತಾ ಸರ್ಕಾರ ಕೈಗೊಂಡ ಕಾರ್ಯಕ್ರಮಗಳೇನು ?
- ೨) ಜೋಗ ಜಲಪಾತದ ಬಗ್ಗೆ ಪ್ರವಾಸಿಗರ ಆಕರ್ಷಣೆಯು ಇಳಿಮುಖವಾಗುತ್ತಿರುವುದನ್ನು ತಡೆಯಲು ಸರ್ಕಾರ ಏನು ಕ್ರಮಗಳನ್ನು ಕೈಗೊಂಡಿದೆ.
- ೩) ರಾಜ್ಯದಲ್ಲಿನ ಆಕರ್ಷಕವಾದ ಜಲಪಾತಗಳೆಷ್ಟು ?

ಶ್ರೀ ಎಂ. ರಘುಪತಿ (ಮಾನ್ಯ ವಾರ್ತಾ, ಪ್ರಚಾರ ಮತ್ತು ಪ್ರವಾಸೋದ್ಯಮ ಸಚಿವರು).—

- ೧) ಜನತಾ ಸರ್ಕಾರವು ಅಧಿಕಾರಕ್ಕೆ ಬಂದಮೇಲೆ ಮಂಳುಬಾಗಿಲು, ಹಂಗಳ ಹಾಗೂ ಬೆಳಗಂ ನಲ್ಲಿ ಹೆದ್ದಾರಿ ಸೌಲಭ್ಯಗಳನ್ನು ಒದಗಿಸಲು ಉದ್ದೇಶಿಸಲಾಗಿದೆ.

ಅಲಸೂರು ಕೆರೆ, ಎಡಿಯೂರು ಕೆರೆ, ಹೆಸರಂಘಟ್ಟ ಕೆರೆ, ಹೋಸಕೋಟೆ ಕೆರೆ, ಗಾಜನೂರು ಕೆರೆ ಹಾಗೂ ಶಾಂತಿಸಾಗರ ಕೆರೆಗಳಲ್ಲಿ ದೋಣಿ ವಿಹಾರ ಸೌಲಭ್ಯವನ್ನು ಒದಗಿಸಲು ಉದ್ದೇಶಿಸಲಾಗಿದೆ.

ಪ್ರವಾಸಿಗರ ಅನುಕೂಲಕ್ಕಾಗಿ ಊಟ, ನಂದಿಬೆಟ್ಟ ಹಾಗೂ ಶ್ರೀರಂಗಪಟ್ಟಣದಲ್ಲಿ ವಸತಿ ಗೃಹಗಳನ್ನು ಮತ್ತು ಬನ್ನೇರುಘಟ್ಟದಲ್ಲಿ ಉಪಹಾರ ಗೃಹವನ್ನು ತೆರೆಯಲಾಗಿದೆ. ರಂಗನತಿಟ್ಟಿನಲ್ಲಿರುವ ಪಕ್ಷಿದಾಮದ ಕುರಿತು ಸಾಕ್ಷ್ಯ-ಚಿತ್ರವನ್ನು ತೆಗೆಯಲು ಉದ್ದೇಶಿಸ